



परम पूज्य तपश्चर्या-चक्रवर्ती पट्टाधीशाचार्यश्री

सुविधिसागर जी महाराज

के

50 वें जन्मदिवस के पावन अवसर पर

सुविधि-परिवार के द्वारा आयोजित

जिन्नवाणी-महोत्सव

सहस्रग्रन्थसंग्रह

* जन्मदिवस 19-03-1971

* मुनिदीक्षा-11-05-1989

* आचार्यपद- 20-06-2004

पट्टाधीशपद- 24-12-2010 (20-06-2004 को की गई उद्घोषणा के अनुसार)

परम पूज्य आचार्यश्री सन्मत्तिसागर जी महाराज के द्वारा की गई उद्घोषणा:-

हमारी समाधि के पश्चात् आपको इस संग्रह के संचालकपद पर नियुक्त करते हैं।

(अंकलीकर वाणी-जुलाई 2004) (अक्षयज्योति-अक्तूबर 2004)

श्री पंचेन्द्रिय संवाद

प्रकाशक
दिगम्बर जैन पुस्तकालय
सूरत (गुजरात)

(परम्परानायक)



(द्वितीय पट्टाधीश)



(तृतीय पट्टाधीश)



परम पूज्य चारिष-चक्रवर्ती,
आचार्यश्री आदिमागर जी महाराज
(अंकनीकर)

(चतुर्थ पट्टाधीश)



परम पूज्य तीर्थभक्त-शिरोगणि,
आचार्यश्री महावीरकीर्ति जी महाराज

परम पूज्य सिद्धान्त-चक्रवर्ती,
आचार्यश्री सन्मतिमागर जी महाराज

परम पूज्य तपरचर्या-चक्रवर्ती, आचार्यश्री सुविधिमागर जी महाराज

दिगम्बर साधु निरन्तर पगविहार करते रहते हैं। ग्रन्थभण्डार को साथ में रख कर विहार करना अशक्यप्रायः होता है। फलतः उनको ग्रन्थों के सन्दर्भ देखने में असुविधा होती है। उनकी सुविधा के लिये इस कोश का निर्माण किया गया है। इस कोश के निर्माण में किसी भी प्रकार का व्यापारिक हेतु नहीं है।

आर्थिक दृष्टि से सम्पन्न श्रावकबन्धुओं से निवेदन है कि वे ग्रन्थ का विक्रय कर अध्ययन करने की परम्परा को कायम रखें। मुखपृष्ठ पर हमने ग्रन्थकर्ता, अनुवादक, सम्पादक, प्रकाशक आदि के नाम दिये हैं। किसी संस्थान का कर्तृत्व हमने लुप्त नहीं किया है।

इस कोश के लिये आवश्यक ग्रन्थ हमें अनेक स्रोतों से प्राप्त हुये हैं। हम उन सभी का आभार मानते हैं।

सुविधि-परिचार

श्री
पंचोद्रिय संवाद.

प्रथमाब्दा नं. ६

प्रकट कर्ता:-

मुलचंद कसनदास कापर्डीआ
संपादक, " दिगंबर जैन " -सुरत.


वदराण (प्रतिष्ठा) निवसी शैठ हलुचंद
पानाच्यदना रमणार्थं नेमना पुत्र छगन
लास तरुथी ननानपुरनी प्रतिष्ठानी
भुशाडीमां " दिगंबर जैन " पत्रना
आदिकाने पांचमा वर्षनी जेत

सुरत श्री 'जैन' प्रिन्टींग वर्क्स लीमिटेडमां
मद्रुसाई भाईदास छापायु

अथभाषा नं. ६.

॥ श्री परमात्मने नमः ॥

पंचेंद्रिय संवाद.



शास्त्राध्यायी वार्ताङ्ग देवद.

शुक्लदास कसनदास कापडीआ—मुरत.

प्रकटकता.

मुळचंद कसनदास कापडीआ

संपादक. " दिगंबर जैन "—मुरत.

आवृत्ति १ वी

प्र. १०००

१९२३

कि. ३. ०-१-६.

પુસ્તકવિવરણ.

પ્રિય વાંચકો ! આપ સમક્ષ આ પંચેદ્રીય સંવાદ નામનું લઘુ પુસ્તક જે અમારા જ્યેષ્ઠ બંધુ જીવણલાલ કસનદાસ કાપડીઆ તરફથી બ્રહ્મ વિલાસ ગ્રંથના એક કવિતના આધારથી વાર્તારૂપે નવીન તૈયાર કરવામાં આવ્યું છે તે રજુ કરૂ છું આ લઘુ પણ બોધદાયક રસીલો ગ્રંથ પરિપૂર્ણ ધ્યાનથી વાંચીને મનન કરવાથી આ સ સારરૂપી ભટઅટવીમા પ્રબળ રાજ્ય કોતું છે અને કોની જાળમા આ અમુલ્ય આત્મા ફસાઈને કુકૃત્ય કરી દુર્ગતિના દ્વાર પોતપોતાને હાથેજ ખુલ્લાં કરી અધોગતિને પામે છે તે પ્રત્યક્ષ માલમ પડે તેમ છે તેમજ તમારો ખરેખરો હિત શત્રુ કોણ છે, જે આગળ રહી તમને ફસાવે છે તે પણ જાણી શકાશે આ પુસ્તક લખવા માટે સ્નેહીબંધુ જીવણલાલ કસનદાસનો ઉપકાર માની સર્વે વાચકોને આ પુસ્તક શબ્દે શબ્દે વાંચી એનો જેમ બને તેમ વધુ ફેલાવો કરવા મુચના કરીએ છીએ. તથાસ્તુ.

જૈન જાતિ સેવક,

વીર સંવત ૨૪૩૭

મુળચંદ કસનદાસ કાપડીઆ

જેઠ સુદ ૯

સ પાદક “ દિગંબર જૈન ”—સુરત.

॥ श्री वीतरागाय नमः ॥

पंचेंद्रिय संवाद.



क अमथे डोड अेक मोटा अरुयने विषे
अेक मडुा तपस्वी ज्ञान अने ध्यानमां श्रेष्ठ
अेवा परमपवित्र मुनिमहाराज आ मं-
आरमा ब्रमणु करता तथा अथयता

उयेने सुमार्गे यथाववाने माटे धर्मोपदेश आपी मंजोधता
हता तथा मनइपी क्षेत्रमा ज्ञानइपी पाणीनुं सींचन क-
रता हुता. त्यां अनेक अम्यकद्रष्टी श्रावक, वनमां विचरता
अनेक विद्याधरो, तथा णीज अस णयस्त्री पुइषो, जेमा धनाढयो
अने जरीणो सर्व अेकत्र थया हुता अने शुइना सुअथी नी-
जगती अमुद्य अने कट्याबुकारी अनवाणी सालणता हुता.

प्रस गोपात पचछन्द्रितुं स्वइय अने तेनी दुष्ट
ता डिपर विवेचन यालवा मांडयुं मुनि महाराज कडे !

આ શરીરને વિષે સદા નિવાસ કરતી પાંચ ઇન્દ્રિયો એવી દુષ્ટ છે કે જેમ સર્પને દુધ પાઈને ઉછેરીએ, છતાં તે કરડે છે તેમ એને જેમ જેમ ખવાડી પીવાડી રૂપ પુષ્ટ બનાવશો, તેમ તેમ એ તમોને વધારે દુઃખ આપી વધારે અથડામણમાં નાંખશે.

આ વખતે કોઈ એક વિદ્યાધર ઇન્દ્રિયોનો પક્ષ કરીને વડીલની માફક સવાલ કરવા લાગ્યો કે, હે સ્વામિ ! હમે દુષ્ટ અને અધમ કેમ છીએ ? હમારી મદદથી તો આ ચેતન તથા સંસારરૂપી વહાણ ચાલે છે. અને હમારા વડે તો અનેક બાતના જપ, તપ, સંયમ, દયા, ધન, ધર્મ ક્રિયા વગેરે પળાય છે. હમારા વિના એક પણ કાર્ય થઈ શકતું નથી, પણ જે જીવ રાગી, દ્વેષી, ક્રોધી, લોભી હોય છે તે હમોને વિના કારણે દોષ આપે છે ને વગોવે છે, તેથી હે પ્રભુ ! હમારો ઈન્સાફ કરો કે હમોને કોઈ ઓટો આરોપ મુકે નહીં. હમો પાચે તો પ્રત્યક્ષ રીતે તીર્થંકર કરતાં પણ શ્રેષ્ઠ છીએ ! કેમકે હમારી મદદ વિના તીર્થંકરો પણ પોતાના આત્માનું મુળ સ્વરૂપ સમજી પરિણામ નિર્ભજ કરી શુદ્ધ ચારિત્ર પાળી કેવી રીતે મુક્તિ મેળવતે ? અને કેવી રીતે પુઠે પડેલા કર્મરૂપી શત્રુઓનો નાશ કરતે ? હમારા વિના તો એક ક્ષણ પણ ચાલે તેવું નથી.

મુનિરાજ-તમો પાંચ છો અને બધા સાથે વિવાદ

કરો અને બડાઇ મારો, તેમાં કાંઈ નિરાકરણ થાય નહીં, માટે તમારામાં મુખ્ય સરદાર કોણ છે અને કોની મહદ વડે આ ચેતન વધારે સુખી થાય છે તેનું વિવેચન કરો અને વારાકરતી બધાનું સાંભળીને તમારી શ્રેષ્ઠતાનું સમતોલ થશે.

આ સાંભળી પાચે (નાશિકા, કાન, આંખ, મુખ, સ્પર્શ) ઇન્દ્રિયો માંહોમાંહે આથડવા લાગી. નાશિકા કહે હું મોટી, કર્ણેન્દ્રી કહે હું મોટી, તો વર્ણીસ્પર્શેન્દ્રી કહે હું; એ પ્રમાણે થોડીવાર તકરાર કરી આખરે કાંઈ પણ નિર્ણય પર નહીં આવ્યા, ત્યારે પ્રથમ નાશિકા (નાક) ઇન્દ્રિયે આગળ થઈ પોતાની બડાઇનું કથન કરવાનું શરૂ કર્યું.

નાશિકા—હે સ્વામિ! હું સર્વથી વધારે આમર્થવાન છું. મારાથી મોટું કોઈ નથી. આ જગતને વીધે અને ત્રણલોકમા જેને નાક નથી તે નકામો છે ત્રણલોકનું રક્ષણ કરવાનું મારા હાથમા છે. નાક રહ્યાથીજ જગતમાં સર્વ રહ્યું છે અને નાક ગયાથી સર્વ ગયું છે. મારા બરાબર નૃપ્તિમા બીજાનું કંઈ મોટું કહેવાતું નથી. પ્રથમ ચેહેરાપરજ નગર કરો તો માલમ પડશે કે નાકજ એક સુંદર આકૃતિ-દાર છે, તથા મહા શોભાયમાન છે અને એના ઉપરજ લોકો મોહિત થાય છે કોઈને પણ મસ્તક નમાવતા પ્રથમ નાક આગળ નમે છે. જગતના નાથ વીતરાગ ભગવાનને

નમસ્કાર કરવામાં પણ હુંજ પ્રથમ નમું છું. આંખ અને મુખના મધ્યમા એક તિલકરૂપ પણ હુંજ ખીરાબુ છું.

હે પ્રભુ! હજી પણ મારું પરાક્રમ સાંભળો. નાક રહેવાથી લોક માં ઈન્જન તરહે છે અને નાક ગયાથી ઈન્જન ત, આખરૂં સર્વ નિષ્પ્રાપ્ત થઈ જાય છે. નાક રાખવાને માટે મહાખળવાન બાહુ બળી સ્વામીએ દેશ તજીને દિક્ષા ગ્રહણ કરી, પણ ચક્રવર્તિ ભરતને નમ્યા નહીં. નાક રાખવાને માટે રામચંદ્રજીએ સુદ્ધ કરીને મહામહેનતે સીતાને પાછી મેળવી નાક રાખવાને માટે બળીએ સયમ ધારણ કર્યું નાક રાખવાને માટે સીતા જેવી મહાસતીએ અગ્નિકુડમા પ્રવેશ કર્યો અને દેવતાઓએ સતીનું નાક રાખવા માટે સિંહાસન સંકુતેના ઉપર જઈને સીતા બેઠી અને ત્યાર પછી સસાન ત્યાગ કર્યો દશાણુભદ્ર મહામુનિએ નાક રાખવા માટે વ્રત લીધું અને વ્રતના પ્રભાવે ઈંદ્ર પણ સર્વ માન મુકીને ચરહે, આવીને નમ્યા સગરે મનમા કપટ રાખીને દિક્ષા લીધી કે પાછળથી વિદ્યા સિદ્ધ થયે છાડી દઈશ, પણ નાક રાખવા માટે ઈન્જન તથી ડરીને ફરીથી આ અસાર સ સારમા આવવાની અભિલાષા કીધી નહીં શ્રેણીક રાગતનો મહાપરાક્રમી બેટો અભયકુંવર કે જે હુમેશા પિતાની આજ્ઞાનુ પાળન કરતો હતો, પણ એક વખત ક્રૂપા દુકારા માત્રથી નાકને માટે તેમણે તતક્ષણ (તેજ વખત) દિક્ષા ગ્રહણ કીધી હતી

હે સ્વામિ ! હુજી એવા દાખલા ઘણા છે, પણ દુકામાં કહું છું કે આ જગતમાં જેને જીવો આ સસારરૂપી સ-મુદ્ર તરીકે પાર ઉતર્યા છે એટલે શીવસંપત્તિ પામ્યા છે તેઓ સર્વે નાકના પ્રસાદથીજ પામ્યા છે. આ સંસારમાં જેને સુખ ભોગવે છે તે મારા આસરૂથીજ છે

બદત બદતના સુગંધિત વૃક્ષો આ પૃથ્વી તળને વિષે ઉત્પન્ન થાય છે, તે સર્વેનો ઉપભોગ હુજી કરું છું. અત્તર તેલ પુલેલ, અંદન વીગેરેનો ખપ મારે માટેજ થાય છે વળી દુર્ગંધ એટલે ખરાબ હવાની ખબર મનુષ્યોને જણાવી તેનાથી દુર રાખી હું સુખી કરૂં છું મહાન તીર્થંકર જે-વા ત્રીભુવન ધણીના શરીરમાં પણ હુજી વાસો કરૂં છું. અને તેમને અર્પણ થતા અગર, લોખાન, ધુપ, વગેરેનો ભોગ હુંજી કરૂં છું આવા આવા મારામાં અનેક મહાન ગુણો છે વળી હું સર્વને આનંદી અને સુખી રાખું છું

નાકના આવા આવા બડાઈના વખાણ સાલળીને કાનને મગજ ઠેકાણે રહ્યા નહિ તે તરતજ ઉઠીને કાન દેશવત્તા કુલાઈને કહેવા લાગ્યો

કાન-હે નાક ! ! મફતનુ શું અભિમાન કરી રહ્યો છે ? અને બડાઈના બેઠબ બાંકા કુંકી રહ્યો છે ? જે નોક રો હોય તેજ આગળ આગળ ચાલે છે અને તેથી કાઠ તે રાખ કહેવાતા નથી. તું તો મલીન પદાર્થ નીકળવાનું

શરીરનું એક દ્વાર છે. તારામાંથી અતી દુર્ગંધમય લીંટ (શ્લેષ્મ) તથા મલીન પાણી જેવો પદાર્થ હુમેંશાંઝરે છે તથા ગુંગાથી પુરાયલો એવો અતિ ગંદો છે, છતાં તું આવું નકામું ગુમાન કરતા જરા શરમાતો નથી ? તારી છીંક જેટલા લોકો સાંભળે છે તે અપશુકન ગણે છે અને કાંઈ પણ ઉત્તમ કાર્ય તે વખતે કરતા નથી અને તારી દુર્ગંધ દેખીને લોકો દુર ખસે છે, તોપણ તને લાજ આવતી નથી ? બગદ, ઉટ, સ્ત્રીઓ વગેરે કેટલાકોએ તો તને છેદી નાખેલો હોય છે, તોપણ તું હજી ખેદ પામતો નથી ?

મારામા કેટલા સારા ગુણો છે તે તું સાંભળ્યો ત્યારે તને માલમ પડશે કે તારા કરતા હું કેટલો ઉપયોગી તથા લોકોને કલ્યાણ કરતા છું

પ્રથમ તો સૂર્યથી શ્રેષ્ઠ જીવવાણી શ્રવણ કરવાને માટે હુંજ બામ ઉપયોગી છું અને જીવવાણીના શ્રવણથી આ જીવને ધર્મની રૂચિ થવાથી અમ્યદ્દર્શન પ્રાપ્ત થાય છે અને અનુક્રમે જ્ઞાન ધર્મ મોક્ષ પણ મેળવે છે.

વળી કાનમા ઝગઝગ કરતા હીરા, માણેક, નીલમ, મોતી, સુવર્ણના કુડલો વગેરે કેટલાકો પહેરે છે તેથી તેઓ સુશોભીત દેખાય છે સ્ત્રીઓ પણ અનેક જાતનાં આભુષણ કાનમા ધારણ કરે છે અને તેથી વિશેષ સુંદરતા દેખાય છે.

સંગીત શ્રવણ કરવા માટે હું બહુ શોખીન છું. સા-

તે સુરની પરિક્ષા કરૂં છું, સાંભળું છું અને તેના મધુર અવાજથી જીવને આનંદ પમાડું છું તથા કેટલાકોને સંગીત વડે આજીવિકા પાલુ મેળવી આપું છું.

કાનથી ધર્મબોધ સાંભળવાથી શ્રાવકપણું પ્રાપ્ત થાય છે. કાનથી ધર્મબોધ સાંભળવાથી મુનિરાજ પણ થઈ શકાય છે. કાનથી સાંભળવાથી ગુણુ અવગુણુની પરિક્ષા થઈ શકે છે- મારી સાથે તકોબરી કરીને કોણુ ખરાબર થઈ શકવાનું છે? હું સર્વે ઈન્દ્રીમાં મોટો સરદાર જેવો છું. વળી ચેહેરાની આંબુબાંબુ શણુગારરૂપ પણ હુંજ છું.

વળી કાનથી છ દ્રવ્યના ગુણુનું યદ્યર્થ સ્વરૂપ સાંભળવાથી સર્વ બાબતમાં વિચારવાન થવાય છે. શ્રાવક, શ્રાવિકા, મુનિ, આજ્ઞકા (ચતુર્વિધ સંઘ) સઘના જે ભવસાગર તરીકે જાય છે તે કાનથી જીનવાણી સાંભળવાથીજ તરે છે, અને ખરેખરૂં આત્મિક સુખ ભોગવી પરમપદ (મોક્ષ) પામે છે.

દ્વાદશાગ જીનવાણીનું શ્રવણ કરાવનાર મહાન ગણુધર ગુરૂ પણ કાનથી દિવ્ય ધ્વનિ સાંભળ્યા પછીજ તેનો યદ્યર્થ અર્થ મુત્રરૂપે સઘને મંલનાવવાને ભાગ્યશાળી થાય છે અને કાનથી સાંભળેલાં મુત્રો સર્વ યાદ રહે છે.

ભરત ચક્રવર્તીએ કાનથી સાંભળ્યું કે રીખવદેવ (વૃષભનાથ) સ્વામિને કેવળ જ્ઞાન ઉત્પન્ન થયું એવું જાણ્યું એટલે અર્પૂર્વ હુર્પથી મહોત્સવ કર્યો અને પ્રભુને

વંદના કરવા ગયા અને પુણ્યોપાર્ગન કર્યું અને તેથી ઉચ્ચ ગતિ પામ્યા.

ધનાશા શેઠે એક વખતે કઠોર વચન સાંભળવાથી રાજ્યપાટ, મેહેલ, બગીચા, કુટુંબ, પરિવાર સર્વ તાજ્ય કરીને વનમાં જઈને દિક્ષા ગ્રહણ કરી હતી અને મહાન્ તપશ્ચર્યા કરી પરમ પદને પામ્યા હતા.

ત્રેણીક રાજ્યે મુનિને મોઢથી પાતાના પૂર્વ ભવનું કથન યથાર્થ સાંભળ્યું હતું અને તેથી તેમને વૈરાગ્ય ઉત્પન્ન થયું. અને ક્ષાયક સમ્યક્ત્વ ધારણ કર્યું હતું. જેથી આ સંસારરૂપી ભવોદ્ધિ તરવા ભાગ્યશાળી થયા.

નેમનાથ સ્વામીએ લગ્ન સમયે ચોરી પાસે બાધેલ: પશુ પક્ષીઓનો કરૂણાજનક પોકાર સાંભળીને સંસાર ત્યાગ કરી દિક્ષા ગ્રહણ કરી અને તપશ્ચર્યા તથા સંયમનું પાલન કરી મોક્ષને પામ્યા.

પાર્શ્વનાથના મુખથી નવકાર મંત્રનું શ્રવણ કરવાથી નાગ નાગણનું જોડું અધોગતિમાથી ઉગરીને ધરણે દ્ર અને પદ્માવતી ઉત્પન્ન થયા અને પરમ પુનિક થયાં મહા પાપી અજનચોર કે જે ધર્મ શું તે કશું પણ સમજતો નહોતો, પરંતુ તેણે પણ એક વખત સાંભળેલા નવકાર મંત્રને યાદ ન રહેવાથી શ્રેણી વચન પ્રમાણુ એમ કહી સીકું કાપી નાંગ્યું. તોપણ પૂર્ણ શ્રદ્ધાથી તરત મોક્ષને પામ્યા.

ચારૂદત્તે ણકરારને નવકારમંત્રનું શ્રવણ મરણ સમયે કરાવ્યું, તેના પ્રસાદથી સ્વર્ગમાં દેવ ઉત્પન્ન થયો. વળી હાથીણીનો જીવ નવકારમંત્રના શ્રવણથી સીતાસતી ઉત્પન્ન થઈ. એવા એવા અનેક મહાન્ ગુણો મારામા છે કે જેને કહેતાં પાર આવે એમ નથી. જ્ઞાન વિના વિદ્યા પ્રાપ્ત થઈ શકતી નથી, જીનવાણી સાંભળી શકાતી નથી, અને તેથી જ્ઞાન વિના સદ્ગતી પણ થઈ શકતી નથી. અરે ! હજી વધારે આગળ પડીને કહું તો અનેક મોટા મોટા રાજ, ચક્રવર્તિ, વિદ્યાધરો વીજેરે મહાન સંપત્તિના ધારણ કરવા વાળાઓ જ્ઞાનથી ધર્મબોધ શ્રવણ કરવાથી સર્વસ્વ તજી દઈ વૈરાગ્યને ભજી લઈ કેવળ જ્ઞાન ઉપાર્જન કરી મોક્ષરૂપી લક્ષ્મીને વર્યા છે મારી સાથે તકોબરી કરવામાત્રમે કોઈ કાવો તેમ નથી કેમકે હું તમોમાથી અન્યક વધારે શ્રેષ્ઠ ધરાવું છું નાક અને આજ વિનાતો ચાલી શકે, પણ મારા વિના તો એક ક્ષણ પણ ચાલે તેમ નથીજ

જ્ઞાનના તથા નાકના આવાં આપણકાઈના વિવેચન સાંભળી આંખને મીઠાજ હાથથી ગયો તે લાલ વિકાળ ખની ગઈ અને ગુસ્સાના આવેશમાં આવી જ્ઞાનને કહેવ લાગી કે—

આંખ—હે અહંકારમા છલકાઈ મલકાઈ જતા જ્ઞાન ! તું આવું મિથ્યા ગુમાન શું કરી રહ્યો છે ? તું હંમેશા

મેલથી પુરાયલો મહામલીન રહે છે તથા શરીરનું મલીન પદાર્થ વહેવાનું તું પણ એક દ્વાર છે. હું મેંશાં લોકોની સારી, નઠારી, ગુમ અને બહાર વાતો સાંભળતો રહે છે અને તેથી ઘણી વખતે ઘણા વખતનો અને ઘણી મહેનતે અંધાયલો ગાઠ પ્રેમ (સ્નેહ) તુરત તોડી નાંખે છે તારા જ્યો દુષ્ટ ખીન્ને કોઈ નથી. તે એવી દેહ ધારણ કરી છે કે હું નેશા ખીન્ને વાતો સાંભળવામા તારું ચિત્ત પ્રેરાયલું રહે છે જરા કોઈનું દુષ્ટ વચન સાંભળ્યું કે તરત મહા કોધ ઉપન્ન થઈ જાય છે અને તારા આશ્રયથી જીવ બહુ બહુ પ્રકારે દુ ખી થઈ નકમા જઈને પડે છે

વળી મનુષ્યો તો તને પ્રથમથીજ વી ધી નાખે છે અને સ્ત્રીઓ તો ખખે ચાર ચાર છેદ પાડે છે, તોપણ તને જરા લજ્જા આવતી નથી અને આટલું ગાડાં ભરીને અભિમાન કરી રહ્યા છે તારું મન સંગીત સાંભળવામા બહુ ચોંટેલું રહે છે અને તેથી ઘણી વખતે વિકારયુક્ત સંગીત સાંભળી પાપનો અંધ કરે છે. એવા એવા તો તારામા ઘણા દોષ છે

કાનની સાંભળેલી ખરી વાતો પણ ઘણી વખતે ખોટી થઈ જાય છે, પણ આંખથી પ્રત્યક્ષ જોયેલી વાતમાં કદાપિ ફેર પડતો નથી અને હીંમતથી તેજ વાત ખીન્ને કહી શકાય છે

આંખોવડેજ તિર્થંકરનું સ્વરૂપ નિહાળી શકાય છે અને સ્વરૂપને પૂર્ણપણે જાણીને હૃદયમાં અસખ્ય અને અવર્ણનીય સુખ પેદા થાય છે. તે જે નજરથી જુઓ છે તેજ જાણે છે. જીજ્ઞાને તેનું જ્ઞાન લેશ માત્ર પણ થતુ નથી. આંખવડેજ લાખો જીવોની રક્ષા કરવાનું બની શકે છે અને તેથી અદ્વીતીય પુણ્ય ઉપાર્જન થાય છે આખના પ્રસાદથીજ આ સંસારમાં દરેક સુખી છે.

આખથીજ માતા, પિતા, ખેડેન, ભાઈ, છોકરો, છોકરી, સગાં, સ્નેહી, મિત્ર, શત્રુ વીગેરે જોઈ શકાય છે આંખોવડેજ દેવ, શાસ્ત્ર, ગુરૂ અને મુનિ, ધ્રાવિકાના દર્શન થાય છે, અને આખથીજ આ જગતમા વિજ્યાતી મળે છે. વળી આંખનીજ મદદથી દિવસનો પ્રકાશ અને રાત્રિનો અંધકાર માલમ પડે છે અને દરેક ચીજ નજરે જોવાથી સારી, નકારી, કોહિલી, સટેલી, કાચી, પાકી વીગેરે જાણી શકાય છે.

વળી મારી સહાયતાથી પ્રતિમાના દર્યાન કર્ય છે અને તેથી વીતરાગમય સ્વરૂપ નીહાળીને પાતાના ચિદ્રુપ સ્વરૂપનું જ્ઞાન થાય છે અને સસારની અસારતા ઉપર વિચાર દોડે છે

અનેક મહાન સિદ્ધાંતો અને મુત્રો, ગ્રંથો અને પંથો જે મહાત્મા પ્રભુઓ વર્ણવેલા છે અને જેનો સંપૂર્ણ જેટો

મનથી સાચવટ કરી સંગ્રહ કરેલો છે એવા મહાન સર-
સ્વની ભંગારો પણ મારાવડેજ જોઈ અને બાણી શકાય છે.
તીર્થકરો અને કેવળી ભગવાનની સમવસરણી વિભૂતિ
(અવલુંનીય રચના) જોવાને મારાવડેજ ભાગ્યશાળી થવાય
છે અને તેથી અઠિતીય હર્ષ પેદા થાય છે તથા દર્શન કૃપે
કરીને કર્મને! ક્ષય થઈને ઉંચ ગોત્રનો બંધ થાય છે.

મોટા મોટાં ભવ્ય અને મનોહર શિષ્ટ કામના ભ-
ંગારો જેવા મદિરો અને ચિ-તાકર્ષક પ્રતિમાઓ નજરે
જોવાથીજ જીવન સફળ થાય છે વધારે શું કહું ! જેને
આખ નથી તેનું જીવ્યુ તે ન જીવ્યુ બરાબર છે અને તે-
ની સ્થિતિ એક કેટી સમાન છે મુનિઓ, ત્યાગીઓ, સા-
ધુઓ અને સમ્યક્તીઓ જમીન ઉપર વિહાર કરે છે ત્યારે
ઝિંસમિતિ (શુદ્ધ જમીન જીવ જતુ રહિત) જોઈને પણ
મુકે છે તેથી પુણ્યનો બંધ થાય છે ને ધર્મ મચવાય છે
તથા શીવસુખ પામે છે

રાવણુ રાજ્યે આખથી જીવજિવ જોઈનેજ શુદ્ધ
સમ્યક્કીત ધારણુ કર્યું હતું અને તેથી તીર્થકર ગોત્ર બાધ્યું
હતું. ચારે દિશાએ રહેલી અસંખ્ય વસ્તુઓ આખથી જો-
વાથી મનનો ભાવ બદલાય છે અને શુદ્ધ ભાવથી જોવાથી
આ ભવજીવી સમુદ્ર તરી જવાને બની શકે છે

ત્રેયાંસક્રુમારે પૂર્વ ભવને વિષે મુનિને આહાર આપતાં

એક સમયે જોયું હતું અને તે ક્રિયાએ કરીને આ ભવને વિષે સંસાર તરી ગયા.

એક સમયે દેહકાએ ગામ જનોને મુનિને વંદના કરવા જતા જોઈને પાતાનો પણ ભાવ થવાથી મુખમાં કુંભ અહુણ કરીને વંદના કરવા જવા નીકળ્યો, પણ રસ્તા મા હાથીના પગ નીચે કચડાઈ જવાથી મૃત્યુ વશ થયો, પણ દર્શન ભાવના ક્ષણથી તુર્ત દેવગતિને પામ્યો.

વાઘિણીએ સાધુને જોવાથી પૂર્વ ભવનું જાતિ સ્મરણુ થઈ આવ્યું; તેથી હિસા છોડીને દેહ ત્યાગ કર્યો; જેથી કુન્ધ ગતિને પામી.

પાડવોએ યુદ્ધ કરતાં કરતા યુદ્ધને નિર્રથક (હિંસક) જોઈને રાજ્ય તજીને દિક્ષા અહુણ કરી, જેથી તત્કાળ મોક્ષ ગતિને પામ્યા એ પ્રમાણે કેટલાક મોટા મોટા રાજા મહારાજાઓ તથા અસખ્ય રૂઢિના ધારક શ્રેષ્ઠી શાલી સદ્ર, શ્રેણીક, મુકુમાલ વગેરે સંસારની અસારતા નજરે જોવાથી દિક્ષા અહુણ કરી મોક્ષ મુખને પામ્યા છે.

વળી કેટલાકો તો સદૈવ વાળ મસ્તકમા જોવાથી હવે કાળ રૂપી રાક્ષસ નજીક આવે છે એમ જાણી સાવચેત થઈ સંસારથી વિરક્તતા મેળવી જીવન સદ્ગ કરી સિદ્ધ ગતિને પામ્યા છે.

વળી કેટલાકો તો મેઘપટલ (વાદળાઓનો સમુહ) વીખેરાઈ જતો જોઈને તથા મેઘધનુષની સુહરતા અવલોકી તે ક્ષણવારમાં નાશ થતી જોઈને સંસારની ચપળતા પણ તેવીજ ક્ષણિક સુખ આપનારી છે એમ જાણીને આ સંસારરૂપી ભયાનક જાળમાથી છુટા થઈ વૈરાગ્ય ધારણ કરી જીવન સફળ કરી શીતપુરમા વાસ કરવા સિધાર્યા છે. અરે! હજી કેટલા દાખલા આપું? જે જે અસંજ્યાત જીવો આ સંસાર તરી ગયા છે, તે મારીજ સહાયતા વડે તર્યા છે અને ચોર્યાશી લક્ષ જીવોનીના ફેરાવામાંથી ખરીને મોક્ષ રૂપી નારીને વર્યા છે, માટે મારા સમાન શ્રેષ્ઠ બીજું કોઈ નથી એમ ખાત્રીથી હું કહું છું.

કાન, નાક તથા આંખના આવા આવાં લાભા પાર વિનાના બેડસાઈના લાપણા સાંભળીને જીભનું એકદમ પાકી આવ્યું અને ગુસ્સાના આવેશમા આવી લુલીબાઈ લપલપ કરતી બોલવા લાગી કે—

જીભ—હે અહંકારના આડખરમાં ઉભરાઈજતી આખા! આપબડાઈના ગાંઠે ગાંઠાં ખાલી કરી નાગ્યા, તોપણ હજી થાકતી નથી? નકામો ગર્વ કરી પુલાઈને રાજી રાજી થાય છે, પણ ખખર નથી કે પોતાના દોષ પોતાને દેખાતા નથી જેમ આયનાની મદદ વડે પોતાનો બેડોલ યા નારો ચેહરો નજરે પડે છે તેમ બીજા વખાણ કરે ત્યારેજ ખરી કસોટી થયેલી ગણાય. અરે! તારામા તો અવજીવના અને કપટજાળના

હોઠોળગ ભરેલા છે. તને હુમેશાં કાજળે કરીને કાળી બનાવે છે એજ તારી હલકાઈનું પ્રથમ દ્રષ્ટાંત છે, તોપણ તને જરા શરમ નથી ?

વળી કાયર બનીને ડરપોકની માફક હુમેશાં ડર્યા કરે છે અને જરાપણ ધીરજ તને રહેતી નથી જરા કોઈ તારા સામું આગળી કરે કે તરત બધ થઈ જવું પડે વાત કરતા કરતાંમા કે જરાક એાશુ અઠકું પડતાની આ શ્રેજ રહી દે છે અને ખારા પાણીની નદિ વહેવાડ છે, તોપણ હુજી ગર્વ કરીને શુ બોલે છે ?

સારી સારી સુદર દેખાતી વસ્તુઓમા, સુદર સ્વરૂપ વાન સ્ત્રીઓમા પુરૂષોની નજર અને સંદર્ભગન પુરૂષો ઉપર સ્ત્રીઓની દ્રષ્ટી, કે જે કુદૃષ્ટીના પ્રતાપવડે કરીને આ ચિદ્રુપ એટલે આત્મા અન્ય ત દુખ પામે છે અને પનિણામે નર્દગામી થાય છે

વિનાશી વસ્તુઓને જોઈને પણ બહુ બહુ રીતે લલચા વ છે કામવિકારોના અગે નિહાળીને કુવિચારોના સમુદ્ર માં જોધા ખાય છે અને ધાર્યું ધૂળમા જાય છે અને પાપના પોટલા બધાય છે આવા પારાવનાના ડોષો તારામા છે કે જેનો કહેતા પાર આવે તેમ નથી નાક, કાન અને આબ વિના તો આલી પણ શકે પરતુ મારા વિના તો જરા પણ ચાલેજ નહી.

મારાવડે તો આ સર્વત્ર સંસાર, કે જેમાં દેવ, મનુષ્ય, તિર્યંચ, કે નર્કગામી સર્વે જીવોનો સમાવેશ થાય છે તેઓ જીવે છે અને મુખ્યેન કરે છે. છ પ્રકારનો રસ (ખાટો, ખારો, તીખો, મીઠો, કડવો, કસાયલો) તથા સે-કેલી કે પકાવેલી સર્વ ખોરાકોનો સ્વાદ મારાવડેજ જણાય છે તથા પરિવારનું પાલન હુજ કરે છે. હુ જે એક દિવસ ખોરાક નહિ લઉં, તો સર્વ ઈંદ્રીઓ શિથીલ થઈ જાય, અને થોડાક દિવસ બધ કરું તો આખ પણ ખુલવાને અશક્ત થઈ જાય કાન વચન આંલખવાને થરો ગાર થઈ જાય, નાક દમ લેવાને નાચાર બની જાય અને આ અતરમા રહેલો આત્મા પણ ધૈન બેઠેન થઈ જાય અને અતે તમો સર્વ હાર ખાઈ કાળને શરણુ જઈ પડો. જીલવડેજ મંત્ર, તંત્ર, મુત્ર, પ્રલોક વીગેરેનું અધ્યયન થઈ શકે છે અને શુદ્ધ મત્રોચ્ચાર થવાથીજ સુરતર અને કિન્નરો પણ આવીને ખડા થાય છે જીભની મદદવડેજ અને મીઠા વાકયોથી દુશ્મનો પણ વશ થઈ દાસ બની સેવા કરતા થઈ જાય છે જીલવડેજ આ જગતમાં સર્વ જીવો જીનેશ્વરનુ પવિત્ર નામ જપી શકે છે અને તેના કૃપાથીજ અવિનાશીક મુખ પ્રાપ્ત કરીને મોક્ષ ગતિ પામવાનેલાયક બને છે.

જીનવાણીના દ્વાદશાંગ મુત્રોનું વર્ણન જુદી જુદી

રમીટી ભાષામાં તથા યથાર્થ વિસ્તારપૂર્વક વિવેચન કરી નુત્રાની સમજણ જીલવડેજ આપી શકાય છે અને તેથી મુઠ મનુષ્યો પણ સજ્જન અને ધર્મસ્નેહી બની જન્મ સફળ કરે છે.

જીલના મીડા ઉપદેશથી અને વાક્યોથી અવિચારી દુર્જનો પણ શુભ માર્ગે લાગે છે અને ખોટી રીતે કર્મ બંધ કરનાં અટકે છે.

મારા જેવી કળા ચાતુર્યતા ખીજા કોષ્ટમાં નથી, મારી આગળ નાક, કાન અને આંખની તુલના કરવીજ નકામી છે

જીલથીજ જીવ મેળવાય છે. જીલથીજ સર્વની હાર થાય છે અને જીલવડેજ સર્વ જીવોનો ઉપકાર થઈ શકે છે.

જીલના પ્રસાદથીજ મહાન વિદ્યાનાધારક ગણધરોએ મન્ય જીવોને અમુદ્ય જીનવાણી શ્રવણ કરાવી સંબોધ્યા અને મોક્ષરૂપી મેહેલમા જવાનો રસ્તો બતાવ્યો, જેના કૃપાથી અનેક જીવો કમરૂપી શત્રુનો ક્ષય કરીને શીવપુરમાં હંમેશને માટે વાસ કરવા ગયા. જીલવડેજ સમ્યક્ત્વ શ્રદ્ધા કરાય છે અને સર્વથી પ્રધાન પદવી જે મુનિ, આચાર્ય અને ઉવરજ્ઞાંય ગુરૂની ગણાય છે તે મેળવી શકાય છે.

મથુરા નગરીમાં જંબુકુમારને વૈરાગ્ય ઉત્પન્ન થયું

અને દિક્ષા લેવા તત્પર થયા, પરંતુ એમના પરિવાર જ નોએ અટકાવ્યા કે “હજી આપની બાળ અવસ્થા છે અને દિક્ષા લઈ તપશ્ચર્યા કરવી બહુ કઠણ છે, માટે હાલમાં થોડો વખત સુખચેનથી રહો,” પરંતુ જંબુકુમારે એ વાત માન્ય કરી નહીં અને ઉલટા પોતાના પરિવારને જીભવડે ધર્મરૂપી અમૃત વાણીનું પાન કરાવીને પ્રતિજ્ઞાધ્યા.

બાલ અને મહાબાલ મુનિ કે જેઓ ઉત્કંઠા તપશ્ચર્યા કરીને અષ્ટાપદ પર્વત ઉપરથી મુક્તિ મેળવી ગયા છે તેઓએ જીભવડેજ અનેક અંથોનું અધ્યયન કરીને જ્ઞાન પ્રાપ્ત કર્યું હતું.

હૃદયને વિષે ઉત્પન્ન થયેલી અનેક ગુંચવણોને નિકાલ જીભ વડે પ્રશ્ન કરવાથી થઈ જાય છે. જીભવાણી શ્રવણ કરતા કેટલીક વખતે કઠણ બાબતો કે જે સમજવામાં નહીં આવે, પરંતુ પ્રશ્ન વડે તેનું સમાધાન થઈ જાય છે અને ભ્રમણામાં ભુલાયલું મન સરળ માર્ગે દોરાય છે તથા પ્રકટ રીતે પરમાત્માને ચહાય છે.

ત્રણ લોકને વિષે પ્રાણીયોથી જે જે અપરાધો થાય છે તેની ક્ષમા જીભવડેજ માગી શકાય છે. સામાયિક, પ્રતિકંભણ, સિદ્ધિ વગેરે ક્રિયા જીભની મદદથીજ થઈ શકે છે.

સાત પ્રકારના સુરના ગાયનો, લાવણી, વિનતિ, ગરબા,

છંદ દોહરા, છાપા વગેરે કે જે આત્માને તથા મનને આ નંદીત કરે છે તે સર્વ જીભથીજ બોલી શકાય છે. નામ, ઠામ, ગામ, ધર્મ, ન્યાત વિગેરે જીભથીજ જણાવી શકાય છે. કોઈ પ્રશ્ન કરે તેનો ઉત્તર જીભજ આપે છે. જીભવડેજ વશ મેળવાય છે. જે જે જીવો મુક્તિ પામ્યા છે તે સર્વ જીભની મદદથીજ પામ્યા છે. જીભ સમાન ઉપયોગી બીજી કોઈ દંદ્રી છેજ નહીં, એમ હું ખાત્રીથી કહેવાને હિંમત કરૂ છું. અનાદિકાળથી સિદ્ધ વાત છે કે મારા વિના જરા પણ ચાલેજ નહીં. મારા વિના સંસારમા રહેલા જીવો અકળાઈ ગુંચવાઇને તુકાઈ ચળવાઇ બચ, પણ મનનો ગુંચવાટો કદિ બુદ્ધો થાય નહીં. મારાવડે અનેક જીવોને નવકાર મંત્રનું શ્રવણ કરાવી અંત સમયે દુર્ગતિમા જતા બચાવ્યા છે. આગળ, ભિલ, પારધી, અંબનચોર, દુર્ગંધા, સર્પ, હાથીણી, ધ્યાન, મેંડક, વિગેરે કે જેઓએ આખી જીહ્વી પાપાચરણમાં પૂર્ણ કરી હતી, તેઓ પણ જીભના પ્રતાપથીજ પરમઉપકારી સિદ્ધ મંત્રનું શ્રવણ કરી ઉચ્ચતિને પામ્યા છે.

રસનાઇદ્રિના લાંબા વિવેચનો, દૃષ્ટાતો અને ટાહેલાં સાલણી સ્પર્શોદ્રિથી હવે છાનામાના બેસી રહેવાયું નહિં, તેના શરીરમાંનું લોહી એકદમ ઉછાળા મારવા લાગ્યું, પારકી બકાઈ સાંખી શકાઈ નહિં, રૂવેરૂવાં ઉભા થઈ ગયાં અને ભવાં ચઢાવી આગળ આવી કહેવા લાગી કે—

સ્પર્શોદિ-હે મિથ્યા અભિમાનના આડંબરમાં ગોથાં ખાતી
 જીલ!! આટલો અધો ગર્વ શું કરી રહી છે? તને ખબર
 નથી કે તું ક્ષણે ક્ષણે જીહું બોલે છે? તને લોકો જીહી કહીને
 હંમેશાં બોલાવે છે, તોપણ તને જરા શરમ નથી? વાત
 કરતા કરતામાં તું કર્કશ, કઠોર, અપ્રિય અને ભાડ વચને
 બોલે છે કે જેના પ્રતાપથી મહા કલેશ ઉત્પન્ન થાય છે. ઘણા
 વખતનો અધાયલો ગાઠ પ્રેમ એક દુર્વચન માત્રથીજ ટુટી
 જાય છે. તારા દુર્વચનરૂપી પ્રસાદથી મોટા મોટા રાજાઓ
 પણ ચીલ્લાઇ ચીલ્લાઈને મરી ગયા છે.

તારા એક ક્ષણીક સ્વાદને માટે અનેક જાતના આરભો
 જીહાલોલુપી જીવો કરે છે, અનેક વૃક્ષો કાપે છે. ઉખેડે
 છે અને નાશ કરે છે. જીવહિંસાના દોષવાળી પારવિનાની
 અલક્ષ ચીજો સ્વાહા કરી જાય છે, તોપણ તને તૃપ્તિ
 થતી નથી. તારામાં અવગુણ એટલા છે કે તેનો કહેતાં
 પાર આવે તેમ નથી. અરે!! તારી સંજતિવાળાઓને
 કેટલીક વખતે શિરચ્છેદ થતા પણ વાર લાગતી નથી. તું
 ચોરી કરાવે છે, એંહું ખવાડે છે અને વખતે માર પણ
 ખવાડે છે.

જોટા જોટા ભાષણો: તું કરે છે. જોટા શાસ્ત્ર અને
 ગ્રંથો વાંચે છે તથા લખે છે. ખીજને જોટો ઉપદેશ આપી
 જોટે માર્ગે ચલાવે છે. લોળા મનુષ્યોને લમાવી આ

ચક્ષી રૂપી જગતમાં ફેરવે છે અને હુઝારો બાતના કલ્યા ક'ડારો ઉભા કરે છે.

જે દિવસે આ જીવ આરંભવિના સ્થાવર રહે છે તે દિવસે તમારામાંથી કોતુ સામર્થ્ય ચાલે તેમ છે. હે ! કાન, આંખ, નાક, અને જીભ, નકામો ગર્વ શું કામ કરો છો ? તમે તો કોઈ સંખ્યા ગણાય તેટલી વખતે જીવની સાથે ઉપજ્યા હશે, પણ હું તો અસંખ્યાત અને અનંત વખત ઉત્પન્ન થઈ છું. મારાવિના તો એકેન્દ્રીય જીવથી માંડીને પંચેન્દ્રીય સુધી કોઈને પણ એક ક્ષણ તો શુ પણ એક અંતર્મુહૂર્ત પણ ચાલે તેમ નથી. તમે ઉડીને મારા સામું શુ તકોબરી કરી રહ્યા છો ?

નાક, કાન, આંખ અને જીભ ! તમે શું મદમાં મદોન્મત થઈ છલકાઈ મલકાઈ રહ્યા છો ? મારા સામું તે સર્વે શીર નમાવે છે તથા મારે ચરણે આવીને પડે છે.

જુડી જુડી મૌ કહે, સારી કહે ન કોય,
ખિન કાયા શું તપ તપે, મુક્તિ કહ થી હોય ?
ખાવીમ પરિસહ કડણ જે, સહે મહા મૃનિરાજ,
કર્મ દહન કાર્યે કરી, પામે શિવપુર રાજ.

મોટા મોટા મુનિવરો, આચાર્યો, તપસ્વીઓ, અને સાધુઓ મારાવડેજ દુર્ધર તપધરણ કરી મુક્તિરૂપી શિવ

લક્ષ્મીને વર્યા છે અને મારાવડેજ ભવભાગરૂપી સંસાર સમુદ્રમાંથી તર્યા છે.

વળી જમણા હાથથી ચાર પ્રકારનાં દાન (આહાર-દાન, અભયદાન, ઔષધદાન, જ્ઞાનદાન) આપી શકાય છે. આહારદાન આપવાથી ભુખથી વ્યાકુળ થયેલો જીવ શાંત થાય છે અને તેથી દાન દેનારને આશીશ આપે છે, તેથી પુણ્યનો ખંડ થાય છે.

અભયદાનથી અથડામણમાં પડેલા જીવો શાંત થાય છે.

ઔષધદાનથી અનેક પ્રકારના વ્યાધિથી પીડાતા જીવો રોગ રહિત થવાથી સંસારિક અને ધાર્મિક કાર્યો કરવાને ઉત્સાહી બને છે અને જ્ઞાનદાનથી મૂઠ જીવો પણ સુધરીને સન્માર્ગે લાગી આ ભવ અને પરભવબંને સુધારી શકે છે અને દાનદેનાર તેના પુણ્યફળે કરીને મૃત્યુરૂપી ફેરામાંથી બચીને મહાન્ પદવી સિદ્ધગતિ પામવાને ભાગ્યશાળી થાય છે મુક્તિ મેળવવાને માટે મહાન્ તપશ્ચર્યા કરનાર મુનિરાજોને હાથવડેજ દાન આપી શકાય છે અને તેથી અલંકૃત આનંદ પ્રાપ્ત થાય છે તથા પાપરૂપી વળગેલા પલ્લીતો પલાયન કરી ભય છે.

સંસારમાં સાચા સુખની આશા કરનારા પુરૂષો અને સ્ત્રીઓ પ્રથમ સરદાર તુલ્ય ગણાતું શીલવત ધારણ કરે છે અને મારી સહાયતાથીજ એ મહાન વ્રત પાળી શકે છે અને તેથી અવિનાશીક સુખ પ્રાપ્ત કરી શકે છે.

કાયાવટેજ તપશ્ચર્યા કરી શકાય છે. તપવટે કાયાને દૃષ કરવાથી પારવિનાતું પુણ્ય ઉપાર્જન થાય છે. અને પુણ્યક્રમે સ્વર્ગનાં શ્રેષ્ઠ ગણાતા સુખો મળે છે અથવા ભવ ભ્રમણરૂપી ભયંકર ભય નાશ પામે છે.

“કાયા વિષ્ણુ કિરીયા નહિ, કિરીયા વિષ્ણુ મુખ નાંહિ”

“ભાવના ભાવે આત્મા, તે બેઠો મુજ માહિ”

શરીરની મદદ વગર કેઈપણ કામ થઈ શકતું નથી શરીરને વિષેજ આત્મા ઘર કરીને રહેલો છે અને અનેક પ્રકારની ભાવના ભાવે છે અને મારી સહાયતાથી છ-વિધત કાર્ય કરી શકે છે. મારા વિના સુખી થવાની આ-શા રાખનાર આકાશમાથી પુષ્પ મેળવવાની અભિલાષા ગમે છે.

સુદર્શનશેઠ કે લેઓએ અખંડ શીલવત કાયાવટે ન્યાયવી જગતમાં મહાન કીર્તિ મેળવી રાષ્ટ્રીના ખોટા આક્ષેપથી લભેરાઈ રાજ્યે એઓને અનેક પ્રકારના દંડ પ્રકાર કર્યા તથા સુળી ઉપર ચઢાવ્યા પરંતુ ધ્યાનમાં નિમગ્ન થયેલા અને શીળરૂપી સભુગારથી સજ્જ થયેલા સુદર્શન શેઠે કાયાવટે ખોટા ઉપર થતો પરિષદ્ અડગ-ચિત્ત રાષ્ટ્રીને સહન કર્યો, જેના ક્રમે મહાન પુણ્ય ઉ-પાર્જન કર્યું અને અંતે સિદ્ધગતિને પામ્યા.

ગજકુમાર મુનિ ધ્યાનમાં આરૂઠ થયેલા હતા અને અગ્નિના તાપવટે કપશેદ્રી તુરંતજ્વાલાન થઈ, છતાં કાયાવટે

મળ ઝરવાના છે, તેમાંથી રાત્રિ દિવસ મલીન પદાર્થનો ઝરો વહાળ કરે છે, જેના સામું જોવાને પણ કોઈ ચાહતું નથી.

પગવટે વિના જોયે હબરો જીવજંતુઓનો ઘાણ નિત્ય કાઢે છે અને પાપનાં પોટલાં બાધે છે. હાથવટે કોઈને માર મારીને સંતાપ ઉત્પન્ન કરે છે તો કોઈને ખોટી નિશાની બનાવીને ગોથાં ખવાડે છે. કામવિકાર ઉત્પન્ન કરનારી ઇન્દ્રીની મદદથી તું અસંખ્ય જીવોની પ્રતિજ્ઞા ભંગ કરાવે છે. શીલવ્રત નષ્ટ કરે છે, અનેકને દુખના દર્યામાં હોમે છે, લાખોને ફસાવે છે. કરોડોને બિખારી બનાવે છે, અને દુકમાં કહું તો આ સંસારમા પારવિનાનાં કુકૃત્યો કરાવનાર તુંજ છે, છતાં પણ તું ખોટું અભિમાન કરી રહી છે તે જોઈ હું અનુભ થાઉં છું.

તાડું પેટ ભરવાને માટે પાંચ પ્રકારના જે મહાવ્રતો તેનો પણ વિચાર નહીં કરીને દરરોજ ભક્ષ્ય અને અભક્ષ્ય પદાર્થો તારા હોઝરામાં ભરે છે, તેના વડે હુઝાગે વિકાર ઉત્પન્ન થાય છે અને જીવ દુખી થાય છે, તોપણ તું વ્યર્થ શુ કામ પુણાય છે ?

વળી આ શરીરરૂપી ઝાડ દષ્ટિએથી જોતાજોતામાં એક ક્ષણમાં કરમાઈ જાય છે. અને તે વેળા તાડું કાંઈ પણ પરાક્રમ ચાલતું નથી, તેમ છતાં પણ તું આટલી બધી

ઝર્વમાં ગુલતાન બની ઉત્સાહમાં ઉછાળા મારે છે, તો તારા જેવી મૂર્ખ બીજી કોણ હોય તેનો મને વિચાર થાય છે!

સ્પર્શેન્દ્રીની લોહુપતામાં રાવણ જેવો મહાબળવાન રાજા સ્ત્રીતાને હરણ કરી ગયો અને તારે માટે અસંખ્ય કષ્ટ સહન કર્યા અને આખરે પાયમાલ થઈ રામચંદ્ર તથા લક્ષ્મણને હાથે હણાયો!

સર્વે ગુણોમાં મોટો ગણાતો અને રાજા જેવો ગજરાજ (હાથી) કે જે બળમાં પણ અધિક ગણાય છે, તે પણ તારી સોળતને માટે કામવિકારની અવાળમી ગોથાં ખાતો બનાવટી હાથણીને ખરી સમજી ક્રસાઇ બાય છે અને સાંકળોવડે બંધાવું પડે છે અને મહાકષ્ટ સહન કરી જીંદગી કેદી જેવી ગુબારે છે, માટે દુકમાંજ સમજ કે તું જુરાઇવું બાઈ અને જુંડાઈનો ભંડાર છે.

નમારા બધાનો મુખ્ય સરદાર હું મનજ છું. મન રાજા, મન ચક્રવર્તી, મન પ્રધાન, મન શેઠ જે ગણો તે મનજ છે આ સસારમાં મનથી મોટો બીજો કોઈ હોય એમ હું બાણ તો નથી કે જ્ઞેયો નથી.

જેટલા જીવો અને પદાર્થો આ સૃષ્ટિમાં વિદ્યમાન છે, તે સર્વ મનની મદદથીજ જાણી શકાય છે. અષ્ટકર્મ રૂપી મહાન શત્રુને પાયમાલ કરવાનું મનવરોજ થઈ શકે છે,

તેથી હે ! મારા કિંકરો, મારી બરાબરી તમો કોઈ કરી શકવાના નથી.

મનથી દયા અને કૃષ્ણભાવ ઉત્પન્ન થવાથી હૃદયે જીવોનાં દુઃખ અને દર્દ દર્દ કરી સુખી કરાય છે અને તેથી અપાર પુણ્ય પ્રાપ્ત કરી શ્રેષ્ઠ સુખ મેળવવા ભાગ્યશાળી થવાય છે. મનથી આત્મા અને પરમાત્મારૂપી 'પરમ તત્વને બાણી શકાય છે, લખી શકાય છે. અને વિચાર કરી શકાય છે.

મનવડેજ કુલ સંસાર માત્રમાં પુદ્ગલરૂપી રથ ચાલી શકે છે અને મનજ એને હંકારીને લઈ જવામાં સારથી જેવું છે. વળી આ પુદ્ગલ દરેક કાર્યો કરવામાં પ્રથમ મનનીજ જરૂર પડે છે, અને તેથી હુંજ ખરેખરો ઇન્દ્રીઓનો અને જીવનો પણ સલાહકાર મને ગણુ તો કાંઈ નવાઈ જેવું નથી.

મહાન પ્રયત્ન યોધ્યા સમાન ચાર ધાતીયા કર્મનો નાશ થઈ શકે પરંતુ 'મન કાંઈ નચાડયું' નાશતું નથી મન ઇન્દ્રીઓનો રાજા છે અને ઇન્દ્રીઓ મનની દાસી અથવા ગુલામીઓ જેવી છે કેમકે જેમ મન નાચ નચાવે તેમ ઇન્દ્રીઓને નાચવુંજ પડે છે. આ વાત જગત્પ્રસિદ્ધ છે અને તેને શાસ્ત્રકારોએ ત્રિશીમા વર્ણવેલી છે મુનિઓએ મોટેથી જણાવેલી છે અને અન્ય સંસારી મનુષ્યો અનુભવથી

પણ જણાવે છે, એટલે મારે વધારે કહેવાની જરૂર નથી, પરંતુ એટલું તો હિંમતથી કહી શકું છું કે હીરાના મોં આગળ કાચ કોઈ દિવસ પણ ખરાબરી કરી શકવાનો નથી, તેમ મારી સાથે ઇન્દ્રીયરૂપી દાસીઓ ખરાબરી કરી શકવાની નથીજ.

આટલો સમય શાંત મુદ્રાના ધારણ કરવાવાળા, ન્યાયના શુદ્ધ સિંધાંતનું યથાર્થપણે અવલોકન કરવાવાળા અને સરળ પરીણામી મહાન તપસ્વી મુનિ મહારાજ શાંત ચિત્તથી સર્વેનું કથન શ્રવણ કરી રહ્યા હતા, તેઓ જેમ ન્યાયાશન ઉપરથી ન્યાયાધીશો ઇન્સાફ આપે તેમ વિચાર પૂર્વક બોલવા લાગ્યા અને સર્વ શ્રાતાઓનો ઇન્દ્રીઓ તથા મનના ઝંઘરાનો શું નિર્ણય થાય છે તેની રાહ જોતા સાલ-ળવા લાગ્યા.

મુનિરાજ—હે નાક, કાન, આંખ, જીભ અને સ્પર્શ ઇન્દ્રીઓ ! તમારૂં વિવેચન મેં વિસ્તારપૂર્વક સાંભળ્યું છે. તમે જો કે દરેક કાર્ય કરી શકો છો, આત્માને સુખચેનમાં રાખો છો તથા કેટલીક વખતે ધમકાર્યમાં પણ મદદકરો છો, એ વાત ખરી છે પરંતુ તમારા દરેકના વિષય વાર્છના કાર્ય એવાં છે કે તમે જીવને દુખાડયા વિના રહેતા નથી. તમારી સગતથી જીવ અવશ્ય ફસાય છે, એ માં શક નથી. તમારી મિત્રાચારીમાં આ અમુલ્ય જીવ

જગતમાં ફરી ફરીને પાછા પડે છે અને જન્મ મરણ રૂપી મહાવેદના અને દુઃખ સહે છે અને તેમાંથી કદિ પણ છુટા થવાનો વખત આવતો નથી.

નાકની સોળતથી ભ્રમરો હુમેશાં ભટકયા કરે છે પુષ્પોની ઉપર ચુંબર કર્યા કરે છે. ખાવા પીવાનું ભાન રહેતું નથી કમળ પુષ્પના ઉપર દિવસના તો ભમે છે, પણ બ્યારે રાત્રિએ તે બંધ થઇ જાય છે ત્યારે તેમાંજ બેસી રહે છે અને ગંધાઈ રહે છે અને કેટલીક વખતે મરણ પણ પામે છે. પણ ખુશબો લેવામાજ તડ્ડીન બની રહે છે; એવી રીતે મનુષ્યો તથા ખીજાં પ્રાણીઓ પણ નાકની સંગતથી અનેક કુકૃત્યો કરે છે અને પાપ બંધ કરે છે.

કાનની સોળત કરવાથી નમ્રસ્વભાવી, અને નિરમ્પરાર્થી બિચારાં મૃગો, દુષ્ટ પાર્થીઓની કપટ બાળરૂપી મોરલીના નાદમાં શુભતાન બની શ્રવણ કરવા ચાહે છે અને શ્રવણ ઇન્દ્રીની સંગતથી પ્રપચમા પકડાઈ જાય છે અને કદિ છુટવા પામતા નથી તથા શુભ પણ ગુમાવે છે.

આંખની સંગતથી પતંગીયાઓ દીપકને બેઠને ગાંડા જેવા બની જાય છે અને તેની આમુખાનુ ભામ્યા કરે છે અને વિષયમા તડ્ડીન બનેલા હીવાને પકડવાની લાલચમાં પોતાનો અમુક્ય પ્રાણ ગુમાવે છે. મનુષ્યો અને ખીજાં પશુ પક્ષીઓ

પણ આંખથી કોઈ સારી અને મનહર વસ્તુઓ જોઈને તે મેળવવાની લાલચમાં અનેક અધમ અને અધટીટ કાર્યો કરે છે અને ધારેલી વસ્તુ પ્રાપ્ત થતી નથી, તો મહા-એદ પામે છે અને દુ.ખી થઈ પાપનો બધ કરે છે અને કેટલીક વખતે મૃત્યુ પણ પામે છે.

જીલની સોખતથી માત્ર એક ક્ષણભરના સ્વાદને માટે બિચારાં નિરઅપરાધી માંછલાઓ અને અન્ય જાજર પ્રાણીઓ, ચમરાજ તુલ્ય પકડનારા દુર્જનોના કપટ બળના ક્રૂરતા દ્વારા બંધ છે અને પ્રાણ ગુમાવે છે તથા મનુષ્યો પણ સમજશક્તી ધરાવતા છતાંયે રસના ઇન્દ્રિયની લાલચમાં અભક્ષ્ય ભક્ષણ કરે છે તથા અનેક પ્રકૃત્યો કરી નર્કના બધ બાધે છે.

સ્પર્શ ઇન્દ્રિયથી વશ થયેલો પશુઓનો રાજા જેવો ગજરાજ પણ કામ વિકારથી પિડીત થઈ કૃત્રિમ હાર્થી છીને ખરી સમજ મદનની માયામાં મસ્તાન બનીને દોડે છે, પણ જેમ દુર્જનની સોખતથી સ્વર્ગનો દ્રસાય છે તેમ દ્રસાઇને પકડાઈ જઈ મહાકષ્ટ લોગવે છે, ભુખ તરમ સાદન કરે છે તથા રાત્રિ દિવસ સાકળથી ઠંવાયેલો રહે છે. મનુષ્યો તથા બીજાં પશુ પક્ષીઓ પણ કામ નિદારથી આંધ બની અનેક અધમ કાર્યો કરે છે અને પાપરૂપ વિશાચ્છીને વરે છે અને મહા કષ્ટના ભંડાર નર્ક રૂપમાં પડે છે અને અનંત કાળ સુધી સડે છે

પાંચે ઇન્દ્રીઓની પ્રીતિ કરવાથી, અખંડ અને અવિનાશી અમુલ્ય આત્મા ત્યાં ત્યાં ફસાતો કરે છે અને ઘોર દુઃખ સહન કરે છે અને અનંત કાળ સુત્રી આ જાંબળી જગતમાં ભ્રમણ કરી ભટકયા કરે છે, પણ કોઇ ઠેકાણે શાંતિ પામતો નથી અને જેમ જેમ ઇન્દ્રીઓને વધારે તૃપ્ત કરે છે, તેમ તેમ વધારે દુખના સાગરમાં ડુબે છે અને અઘટીટ કાર્યો કરવામાં મન પ્રેરાય છે અને પરીણામે વિષયવાસના મા લીન થયેલો જીવ વિષયાંધ બની ઘોર કૃત્યો આદરે છે, કરે છે, કરાવે છે અને બીજા કરતા હોય તેને અનુ-મોહન આપી પાપના ઉંડા ખાડામાં પડે છે.

મુનિરાજના મુખથી આવાં ન્યાયયુક્ત વચનો સાંભળીને સભાજનો તો સંતૃપ્ત થયા અને ઇન્દ્રીઓને નિંદવા લાગ્યા કે ખરેખર ઇન્દ્રીઓની સગતથીજ આત્મા નહીં કરવાં જેવાં કૃત્યો કરે છે અને મોક્ષરૂપ શીવ લક્ષિમને બદલે નર્કરૂપ પિશાચણીને વરે છે.

હવે આટલો સમય ઇન્દ્રીઓ જે પોતાના ગુણોનું વર્ણન કરી કુલાઇ ગયેલી હતી, તે મુનિરાજના મુખથી પોતાના ઠગ જેટલા અવગુણો સાંભળી શરમાઇ ગઇ અને નીચેથી ઉંચું જોવાની શક્તિ પાંચેમાંની એકેની રહી નહીં અને તેમાં વળી અધુરામાં યુરું સમાજનો પણ અપમાનતા

શબ્દ પ્રહાર ચલાવવા લાગ્યા, તે પણ સાંભળીને ચાર વધારે લજ્જાચક્ષુ માન થઈ ગઈ અને હોંસકોસ ઉડી ગયા. મુનિરાજે વિવેચન આગળ લાંબાવ્યું અને કહેવા લાગ્યા કે—હે ઇન્દ્રીયો, તમારે એકદમ નીરાશ થવાનું કાઈ કારણ નથી કેમકે તમારી મદદવટેજ મન દરેક કાર્ય કરી શકે છે તે પછી સાડું હોય કે નરસું હોય એકલું મન એક પણ કાર્ય કરવાને સામર્થ્યવાન નથી, પરંતુ તમોને દોરવવાને પ્રથમ મનનીજ ખાસ મદદ છે મનનાં દરેક કાર્યનું ચીતવન કર્યા વિના તમો એક ડગલું પણ આગળ ભરી શકો નહીં, તેથી તમારો સર્વેનો મુખ્ય સરદાર મન છે એમ કહેવામાં જરા પણ હરકત જેવું નથી.

મનને તમારો રાજા ગણો તો રાજા છે, સરદાર ગણો તો સરદાર છે, શેડ ગણો તો શેડ છે અને ચારથી ગણો તો ચારથી છે, કેમકે તમો તો ઊંચી રહો છો. જેમ મન તમોને દોરવી લઈ જાય છે તેમ તમો જાઓ છો; મન આઠે પહોર (રાત્રી દિવસ) નવી નવી પ્રેરણા કર્યા કરે છે, અને તે વિચારને અનુસરીને નવા વિચારો ઉત્પન્ન થાય છે, તેથી વિષય વાંચના વર્ષે છે અને વિષયમા લીન થયેલું મન તથા તમો નહીં કરવા જેવાં અધમ કાર્યો છાકટની માફક કરી દો છો, જેનું તમોને લેશમાત્ર પણ ભાન તે વખતે રહેતું નથી પાછળથી મન જમે તેટલા પ્રશ્નાત્પ

કરે. પણ કર્યાં કર્મ કાળાંતરે પણ ભોગવ્યા વિના છુટકેડ થતો નથી.

મન અને ઇન્દ્રિયોને વશ પડવાથી ચેતન મૂર્તિજીવ આ જગતની જગતની જમણામાં વારંવાર પડ્યા કરે છે અને તેથી કરીને તેઓ શીવચુરમા વાસ કરવાને માટે કદિ પણ લાયક બની શકતા નથી.

મનની થયેલી ધુરી ઇચ્છાઓને રોકીને અનિષ્ટ કાર્યો કરવાથી દુર રહેવામાં આત્માએ ઇન્દ્રિયોને કામે લગાડવી જોઈએ અને રાગ દ્વેષ નામના દુષ્ટમિત્રો સાથેથી દોસ્તી છોડીને પરમાત્મા નામના પરમ કસ્યાણુ કરવાવાળા મિત્ર સાથે સ્નેહ કરવામાં ચિત્તને હમે શા ચોંટેણું રાખવું જોઈએ.

ઇન્દ્રિયો સાથે મિત્રતા રાખીને આત્મા દુસાઈ રહેલો છે, તેમા વળી ક્રોધ ક્ષાય નામના અતર મિત્રો પુડ છોડતા નથી. તેની સાથે બાંધેલો સ્નેહ તોડી નાંખી આત્મા અલિપ્ત રહે અને દામા, માર્દવ, આર્દ્રવ, સન્ય, શૈશ્ય, સંયમ, તપ, ત્યાગ, આક્રિયન અને બ્રહ્મચર્ય એવા ગ્રંથ સાધક મિત્રો સાથે મિત્રતા કરે અને પછી 'પોતાનું' કાર્ય આગળ લંબાવે, તો કદિપણુ ધારેલી ઇચ્છાઓ પરિપૂર્ણ થયા વિના રહે નહીં. વધારે શું કહું? હે! મોહ માયાના મદમાં મસ્તાન બનેલા મન તથા ઇન્દ્રિયો ! તમો જો આત્માના

ખરા મિત્ર હો અને આત્માને ખરે માર્ગે લગાડી કલ્યાણ કરવા ચાહતા હો તો હું તમોને કહું છું કે તમો ફક્ત છેલ્લા એકજ વિચાર ઉપર આવો અને આઠા અવળા વિષય વાસનાના વિચારોથી દુર રહો. અસત્ય ભાષણ કરવાની, અભક્ષ્ય ભક્ષણ કરવાની, ખીજા જીવોને તુચ્છ સમાન ગણી તેમને દુઃખ દેવાની, પારકી વસ્તુ મને પ્રાપ્ત થાય એવી ઇચ્છા કરવાની, પરસ્ત્રી સાથે વિષય ભોગ કરવાની, અને તમોને જરૂર ન હોય એવા પદાર્થોની પ્રાપ્તિ કરવાની લાલસાએને રોકો, અને તમારી ખોટી લાગણી રહેલી ટેવોને તીલાન્નહી આપો, અને એકજ બાબતમાં મંડળા રહો, પરમાત્માને ઓળખો અને તેમનું ધ્યાન કરો કે જેથી અમાર સમુદ્રમાથી અધઠાતા ઉગરીને પારને પામશો.

મુનિરાજને મોઢેથી પોતાનો ઇન્સાફ સાંભળી મનરાજ જે ગર્વમા ગોથાં ખાતા હતા તે આભાજ બની ગયા, અને આશ્ચર્યમા ગરકાવ થઈ શીક્ષા ફસ પડી ગયા અને મનમાં વિચાર કરવા લાગ્યા કે--“આજદિન મુઢી તો હું એમજ બાબુતાં હતો કે મારાસમાન શ્રેષ્ઠ કોઈ દુન્યામાં છેજ નહીં. ઇન્દ્રિઓ તો મારી ગુલામડી છે, એ વાત તો કેટલેક ભાગે સત્ય નીવડી છે, પણ હું પોતેજ એટલો બધો અવગુણુનો ભંડાર છું એવી લેશ માત્ર પણ બખર મને નહોતી અને હુંજ શેખચહ્લી જેવા નકામા વિચારના

વહાણુ દોડાવી આત્માને પાપના બંધમાં સપડાવુ છું, એવી મને સ્વપ્ને પણ બાણુ નહોતી. મનમાં ખોટા ખોટા તર્ક વિતર્કો દોડાવી પળે પળે પાપનાં પોટલામાં વધારે વધારે બોલે ચેતનને બંધાવું છું. એવો ખ્યાલ મને કદિ પણ આવ્યો નહોતો. આ તો મારે લીધે મારો વિશ્વાસુ મિત્ર ચેતન નકામો ફસાયો જાય છે. ખેર! જે થઈ તે ખરી. “ભુલ્યા ત્યાર્થી ફરીથી જાણા” એ કહેવત મુજબ ગયાને અફસોસ છોડી દઇ હોય તેને સાચવવું

આમ વિચાર અને પ્રશ્નાતાપ કરતો મનરાજ શરમાતે. દિનવહને મુનિરાજના સન્મુખ આવીને આજીજીથી કહેવા લાગ્યો કે—હે કર્ણુનિધાન, દયાના સાગર, ભુલા પડતા પથિકાને ખરે માર્ગે લગાડનારા, મારા જેવા ગર્વિષ્ઠોને તપોબળ વડે વશ કરનારા, પરમ ક્ષમાવાન દેવ! મારો અપરાધ ક્ષમા કરો અને મને જાણાવો કે પરમાત્મા તે કોણુ છે? તે ક્યાં રહે છે અને અમારા જેવા પામર અને અજ્ઞાનોને કેમ સુખી કરી શકે છે તે વિસ્તારપૂર્વક મને સમજાવો કે જેથી કરીને અમારો અજ્ઞાનરૂપી અંધકાર દુર થઈ જ્ઞાનનો પ્રકાશ પ્રગટી નીકળે અને અમો સુખી થઈએ. અમો આજદિન સુધી તો ફક્ત આત્માને ઓળખતા હતા અને બાણુતા હતા કે આત્મા હૃદયમાં રહે છે અને અમે જેમ ચલાવીએ છીએ તેમ ચાલે છે, પણ બ્યારે

આપ હોમોને એમજ કહો છો કે તમો પરમાત્માને ઓળખો તોજ ખરેખરું અખડ અને અવિનાશીક સુખ પ્રાપ્ત કરી શકસો, ત્યારે મનમા પુરેપુરી ચટપટી ચાલી રહી છે કે પરમાત્મા તે વળી કેવા હશે અને તેને કેમ શોધી કહાડવા, વગેરે બુદ્ધા બુદ્ધા વિચારો કાણે કાણે ઉત્પન્ન થયા કરે છે, માટે હે પરમજ્ઞાની પ્રભુ ! મને સત્વર સમજાવો કે પરમાત્મા તે કાણુ અને કેવા છે ?

મુનિરાજ—હે મનરાજ ! તું આટલો સમય અજ્ઞાનમાંજ અથડાઈને આટલો બધો ખેસડાઈ મારી આ બડાઈના થેલા ખાલી કરતો હતો, પરંતુ તને પોતાનેજ હવે જ્યારે જાણાયું છે, તુજ પોતે પ્રશ્નાતાપ કરે છે અને પરમાત્માને પીછાનવાની ભજાસા ધરાવે છે, તો હવે હું ધારૂ છું કે તારા ઉદ્યનો વખત જરૂર પાસે આવ્યો હોવો જોઈએ એમા શક નથી પ્રશ્નાતાપ વિના પાપનો નાશ નથી, ઉલટ વિના ઉદ્ય નથી અને શોધન વગર પ્રાપ્તિ નથી, તેવી રીતે હવે તું જ્યારે ઉલટથી પ્રશ્નાતાપ કરી પરમાત્માની શોધ માટે ઉત્કંઠા રાખે છે, તો હું તને ટુંકમા કહું છું તે ધ્યાનપૂર્વક શ્રવણુ કર

પરમાત્મા એટલે પરમ+આત્મા જે સર્વ આત્મા અથવા ચૈત્યન તત્વમાં સર્વોત્કૃષ્ટ છે, જેણે રાગ દ્વેષ નામના દુષ્ટ શત્રુઓને જ્ઞાનરૂપી તીવ્ર ખડગવડે દુર ખસેડ્યા છે, પર

દ્રવ્યથી જે જુદો છે, જે કોઈ પ્રકારના વિકારને પામેલો નથી, અને જેનો કોઈ કાળાતરે પણ નાશ નથી, જે અનંત ગુણે કરી ચુકત છે, જે કદિ વધતો નથી તેમ કદિ ઘટતો પણ નથી અને એવો આત્મા પાંચ વર્ણમાં નથી, પાંચ રસમાં નથી, બે ગંધમાં નથી, આઠ સ્પર્શમાં નથી. પરંતુ જે દ્રવ્યના ગુણોનો જાણકાર છે, અને તેના ઉત્પન્ન થવાના અને નાશ થવાના વખતનો જાણીતો છે, તેજ અવિનાશી આત્મા તે પરમાત્મા છે.

જે આત્મા હૃદય વિષે હૃદયમાં નિવાસ કરે છે અને જેને આપણે ચૈતન્ય (ચિત્ત) કહીએ છીએ તે અને પરમાત્મા એ બંને એકજ દ્રવ્ય પર્યાય છે, પરંતુ તેમાં ત્રણ પ્રકાર પડેલા છે. ૧ બહિરાત્મા, ૨ અંતરાત્મા, ૩ પરમાત્મા.

બહિરાત્મા કોને કહીએ છીએ કે જેણે બ્રહ્મ સ્વરૂપને જાણ્યું નથી, એટલે જ્ઞાનરૂપી દીવો પ્રગટ થયો નથી, પરંતુ દ્રવ્યમાજ હૃદયમાં મગ્ન રહે છે અને જે અનુપમ મિથ્યાવાંત છે, એટલે દેવ, ગુરૂ અને ધર્મને જાણતો નથી, ખીછાનતો નથી અને જાણવાની અભિલાષા પણ કરતો નથી.

અંતરાત્મા કોને કહીએ કે જે સમ્યગ્ દ્રષ્ટી હોય, એટલે જેનામાં ધર્મની રૂચી ઉત્પન્ન થઈ હોય, સરળ પરિ-

ભુમ થયાં હોય, નિર્મળ ગુણાત્મક રૂપ સ્વભાવ ઉત્પન્ન થયો હોય, ધર્મ અને અધર્મનું લાભ થયું હોય અને જેને મોક્ષરૂપી મેહેલ ઉપર પોહોચવાની અભિલાષા હૃદય વિષે પેદા થઈ હોય તે, અને તેવા જીવો ચોથા ગુણુસ્થાનથી બ્યારમા ગુણુસ્થાન સુધી જઈ શકે છે.

પરમાત્મા કોને શ્રેષ્ઠવાચ છે કે જેને શુદ્ધ સ્વભાવ પ્રગટ થવાથી બ્રહ્મપદ પ્રાપ્ત થયું હોય, કર્મ રૂપી મહાન્ શત્રુઓ પકડેલી પુઠ છોડી પલાયન કરી ગયા હોય, લોકા લોકાના સર્વ પ્રમાણુ જેના હૃદય વિષે ઝગડી રહ્યાં હોય, દેવગ જ્ઞાન પ્રાપ્ત થયું હોય, રાગ, દ્વેષ, ક્રોધગુંકપાય, માન, નાયા વીગેરે નષ્ટ થઈ જયાં હોય, જન્મ મરણરૂપી અથ- ામણુનો ભય જેને હુર થયો હોય, અને જેને આ સંતાપ જન્મક સ સારરૂપી બાડામા આવીને નિવાશ કરવાનો વખત દૂરીથી કોઈ કાળે પણ પ્રાપ્ત થવાનો નહીં હોય, એવો અવિનાશી અને અવિકારી આત્મા તેજ પરમાત્મા છે.

એને આપણે અર્કુત કહીએ છીએ, વીતરાગ કહીએ છીએ કે પરમાત્મા કહીએ છીએ, જ્યારે બીજા કેટલાક મતાવલંબીઓ એને વિષ્ણુ, બ્રહ્મા, મહાદેવ, શીવ, પરમે- સ્વર, ઈશ્વર, નારાયણ, જગદીશ, જગન્નાથ વીગેરે બુદ્ધા મુદ્દા નામોથી ધીછાને છે, પરંતુ તે બીજા કોઈ નથી, પણ

પરમ સ્વરૂપ શુદ્ધ ગુણયુક્ત પરમાત્મા એકજ છે અને જેનું તેજ સર્વ વ્યાપક છે.

આત્માનો બહિરાત્મ સ્વભાવ નાશ થવાથી અંતરાત્મા થાય છે અને અંતરાત્મા સ્વભાવ નાશ થવાથી એટલે ક્રમે ક્રમે તજ દેવાથી પરમાત્મા થઈ જાય છે પરમાત્મા તે પણ આત્માજ છે બીજું કાંઈ નથી. પરમાત્માને પીછાનવાથી અને તેનું સ્મરણ કરવાથી આત્મા પરમાત્મા થઈ શકે છે.

આત્માનો મુગ સ્વભાવ અને સ્વરૂપ તે. નિર્મળ અને તેજમય છે, પરંતુ મોહરૂપી મેલની રજકણો આસપાસ ફરી વળવાથી આત્મા પડી જાય છે અને તેથી કાંઈ મુજ્જતું નથી, પરંતુ જે કાણે 'મોહરૂપી મેલ' તથા રાગ, દ્વેષ, લોભ આદીક નાશ થાય છે કે તત્કાળ પાને પોતાની મેળેજ પ્રકાશી નીકળે છે. આત્મા તેજ પરમાત્મા અને પરમાત્મા તેજ સિદ્ધ છે. શરીરને વિષે રહેલો આત્મા પણ તેજ છે અને સિદ્ધને વિષે રહેલો આત્મા પણ તેવાજ છે.

શરીરમાં આવી રહેલો આત્મા કર્મ મળથી લિપ્ત હોવાથી એટલે કર્મનો દેવાદાર હોવાથી જેમ કર્મ નવાવે તેમ નાચવું પડે છે, પરંતુ કર્મનું દેવું પુરૂ થવાથી (એટલે દેવાની દુઘ્ધા પુરી થવાથી જેમ સિદ્ધિ મેળવી શકાય છે

તેમ) આત્માને જ્ઞાનગી રિદ્ધિનો સચ્ચદ થઈ સિદ્ધ ગતિ પ્રાપ્ત થઈ શકે છે. આત્માને કર્મરૂપી મહાન શત્રુ નિરતર પુઠે લાગેલો રહે છે, તેનાથી દુર નાશવું અને તેનો સ્પર્શ નહીં થવા દેવો એજ મુખ્ય કાર્ય છે. કર્મનો સ્પર્શ થતાંજ આત્મા મેલો બની જાય છે જેવી રીતે સફેદ વસ્ત્રને મજાડનો પાશ લાગવાથી રંગ બદલાઈ જાય છે, તેવી રીતે આત્માને કર્મના અનુચરો રાગ અને દ્વેષનો પાશ લાગવાથી મેલો થઈ જાય છે, અને તેથી જ્ઞાનરૂપી પ્રકાશ પ્રગટ થતો નથી. હવે એ કર્મરૂપી દુષ્ટ શત્રુને જીતવો એ જોકે મહાન કડિન કાર્ય છે અને એને જીત્યા વિના આત્મા પોતાની મૃગ ગતિને પામી શકતો નથી એ વાત નિસ્સંદેહ છે, જેવી રીતે એક ભુલા પડેલા મુસાફરને પોતાને મુજ વતન જવાની અભિલાષા હાય છે અને ત્યાં ગયા વિના તેનો આત્મા સંતોષ પામતો નથી, તેવીજ રીતે આ સંસારરૂપી ભવ અટવીમા ભુલો પડેલો અને કર્મના બાંધનથી જકડાયેલો આત્મા છુટો થવાને અને મોક્ષાતું સર્વોત્તમ મુખ્ય મેળવવાને આકાક્ષા રાખે એ કાઠ નવાઈ જેવું નથી અને એવી ભાવના આત્માને નિરતર રાખવીજ જોઈએ.

હવે એ રાગ દ્વેષ નામના બળવાન યોદ્ધાઓને જીતવા માટે જ્ઞાન, ધ્યાન, દાન અને વિવેક એવા મહા શાત સ્વભાવી દીર્ઘદર્ષી સુભટોને સંસારરૂપી રણક્ષેત્રના મેદાનમાં

મુકવા જોઈએ. જેમ આતશબાજીના ઢાંચનો મોટો ઢગલો એક માણસ ઝટ ઉઠાવી શકતો નથી, પણ જે એક નાની ચીણુગારી તેમાં અગ્નિની લાગે તો તરત એક ક્ષણવારમાં ઉડી જાય છે તેવી રીતે રાગદ્રેષના સંગ્રહ કરેલા કર્મરૂપી મહાન ઢગલાનો જે નાશ કરવો હોય તો નિશ્ચય ધ્યાનરૂપી અગ્નિ પ્રજ્વલિત કરે અને પછી જુઓ કે તેઓ પોતાની મેળેજ નાશભાગ કરે છે કે નહીં.

હું મન' તું જે કે આત્માનો નિકટનો સાથી છે. તારા વિના આત્મા પણ કોઈ કાર્ય કરી શકતો નથી હરેક કાર્યમા મનની પ્રથમ જરૂર હોય છે. તું જે મોટાઈ તારી માને છે તે મોટાઈ તારામા છે, પરંતુ તે કર્મના પ્રતાપથી ઢકાઈલી રહે છે અને તેથી તને ખોટી મતિ સુઝ્યા કરે છે; ને તારા ખોટા અભિપ્રાય પ્રમાણે આત્મા વર્તે છે, તેથી આત્માતું સર્વોત્તમ રાજ્ય ઉંધું વળે છે, જેવી રીતે રાજાને સારા પ્રમાણીક અને જ્ઞાની પ્રધાનની જરૂર હોય છે અને પ્રધાન ચલાવે તેમ ઘણા રાજાઓ ચાલે છે. જે પ્રધાન અજ્ઞાની, અત્યાચારી, કોંધી કે લાલચુ હોય તો તેના રાજ્યની ખરાબી થાય છે અને પ્રમાણીક અને વિચારવંત હોય તો રાજાને સારી સલાહ આપી રાજ્યને સુધારે છે, માટે હરેક રાજાઓએ મંત્રીઓને વશ થઈ જવું જોઈએ નહિ, પણ તેઓને પોતાના કાણુમાં રાખવા જોઈએ, તેવીજ રીતે

આત્માએ મનને વશ કરીને કાર્ય કરવું જોઈએ અને મનના ખોટા વિચારોને જાણવા જોઈએ અને તેવા વિચારો પ્રમાણે વર્તન કરતાં અટકવું જોઈએ.

આત્માનું સુખ સ્વરૂપ તેજમય આકાર વિનાનું અને નિર્મળ છે. પણ કર્મ કરીને ચીકાશમય થઈ જવાથી તેના ઉપર વધારે ને વધારે કર્મભગની રજકણો ચાંટ્યા કરે છે અને દિનપ્રતિદિન વધારેને વધારે મલિનતાને પામતો જાય છે પરંતુ એ લાગેલી મલીન રજકણો દુર કરવાને આત્માએ મનને કાળુમાં રાખીને દાન, શીળ, બ્રહ્મશ્ર્ચર્ય, તપ શ્ચરણ વીગેરે શુભ આચરણો આચરવાથી નવિન રજકણો ચોટતી અટકશે અને પુણ્યના પ્રભાવથી પાછો પૂર્વની સ્થિતિએ પહોચવાને લાયક પવિત્ર થશે.

આત્મા એજ પરમાત્મા થઈ શકે છે અને હૃદયને વિષે રહેલો આત્મા પણ પરમાત્મા સ્વરૂપજ છે, બીજો નથી. હે મન! તું શું કરવા ખેદ કરે છે? એ મલિન થયેલા આત્માને પાછો નિર્મળ તેજમય બનાવવોએ તારૂં જ કામ છે. તારી સારી મલાહ અને મદદનીજ દ્રવ્ય એને જરૂર છે તું અને તારી આજ્ઞાકારીણી પાચેઈન્દ્રીઓ હુળી મળીને દરેક કાર્ય કરો, ખોટા વિચારો દુર કરો, વિકારો ઉત્પન્ન થતા હોય તેને રોકો, વ્રત, નિયમ, ઉપવાસ, તપ-શ્ર્ચર્યા વિગેરે કાર્યોમા તમોને કષ્ટ આવે તો શાંતતાથી સહન

કરો, પરિણામ બગાડો નહીં. તમારા ક્ષણિક સુખને માટે આત્માનું અખંડ સુખ મળતું નાશ ન કરો. જ્યાંસુધી તમો સ્વાર્થ ત્યાગ કરશો નહિ, ત્યાંસુધી આત્માનું કલ્પણ કલ્યાણ થવાનું નથી. તમો સ્વાર્થી અને અવિચારી થવાથીજ આત્માનું હિત બગટે છે. તમો તમારા એવા વિપરીત ગુણો દુર કરો અને પરમાર્થમાં પ્રેરાઓ તો તમારે માથે લાગેલું દુષ્ટતાનું કલંક તત્કાળ દુર થયા વિના રહે નહિ માટે હે મન! તું મદાએ સદ્વર્તનમાં પ્રવર્તન કર અને ખોટા દૃષણયુક્ત વિચારો દુર કર.

મુનિરાજના આવા આવા અમુદ્ય વિચારો અને દ્રષ્ટાનો સાલણી મનરાજ મનમા બહુ પસ્તાવા લાગ્યો અને વિચારવમળમા ગોથા ખાવા લાગ્યો તથા પોતાને બહુ નિંદવા લાગ્યો તથા મુનિરાજના મુખથી સાલણેલા ઉપદેશ-રૂપી રત્નોનું વારંવાર સ્મરણ કરવા લાગ્યો તથા કરેલાં ખોટા કાર્યોનો પશ્ચાતાપ કરી ફરીથી એવું અવિચારી કૃત્ય નહિં કરૂં એવી ભાવના ભાવવા ઉત્કંઠીત થયો.

મન તથા જ્ઞાત્રીઓ દીનવહને મુનિરાજની સમીપ ગયા અને પોતાના ગુન્હા કબુલ કરી, સાષ્ટાંગ નમસ્કાર કરી કહેવા લાગ્યા કે હે પ્રભુ! તમારા સંસર્ગથી હુમોને આજે અનેક લાભો પ્રાપ્ત થયા છે. હુમારા જડ ઘાટી ખેડેલા મિથ્યા વિચારો દુર થવા પામ્યા છે તથા

તમારા ઉપદેશના અમુલ્ય અક્ષરો હમારા હૃદયમાં સારી રીતે જામ્યા છે હમોને પૂર્વનાં કરેલાં કૃત્યોનો ખુબુ પ્રશ્નાતાપ થાય છે. હે કરુણાસાગર! દયાના ભંડાર! તમોએ હમારા ઉપર આજે ખુબુ ઉપકાર કર્યો છે કેમકે તમારો આવો તીક્ષ્ણ બાણરૂપી ઉપદેશ સાંભળ્યો નહિ હોત, તો હમો અજ્ઞાનીઓ અંધકારમાં વિના દીપકે અથડાયા કરત અને કલ્પિત વિષયરૂપ ઉડી ખાઈમાંથી નીકળવાનો વિચાર હમોને આવત નહિ. પ્રથમ હમોને તમારાં ખરા વાક્યો કરવા જેર જેવાં લાગ્યાં, પણ પાછળથી હમારુ જડપણુ દુર થવાથી તેજ વાક્યો અમૃતસમાન લાસવા માંડ્યા અને હવે તે સદ્વાક્યો હમારા હૃદયમા ઘર કરીને બેઠાં છે આજે હમારા મૂર્ખ અને કઠોર હૃદયમાં જ્ઞાનતું બીજ શેપાયું છે અને હવે ક્રમેક્રમે તે સંપૂર્ણ ક્ષણદાયી નીવડશેજ એવી હમોને ઉમેદ છે

મુનિરાજે જોયુ કે મારા કરેલા ઉપદેશની અસર મન તથા ઇન્દ્રીઓ ઉપર સચોટ થઈ છે, કેમકે હવે તંઓ પોતાના મુખથીજ પોતાની અવ્યક્તતા કબુલ કરે છે તથા આગળના કરેલા જર્વનો તથા દુષ્ટમોનો પ્રશ્નાતાપ કરે છે, તો હવે તેઓ જરૂર મુઘરશે એમ આશા બંધાય છે.

મુનિરાજના મુખથી ઇન્દ્રીઓનો અદલ ઇન્સાફ સાલળી સર્વે શ્રોતાજનો વાહ!! વાહ!! અને જય! જય!! ના

પોકાર કરવા લાગ્યા અને જૈન ધર્મની જય, વીતરાજ
 પ્રભુની જય, સરસ્વતિ માતાની જય વિગેરે સદ્વાક્યેઃ
 ઉચ્ચારતા ઉચ્ચારતા સર્વે સલાજનો વીખેરાઈ ગયા અને
 પોતપોતાને મુકામે ગયા, તેમજ પરમપુજ્ય શાંતપરિણામી
 મુનિમહારાજ પણ ધ્યાનમાં તદ્દલીન થયા.

